

७. सतिसंग सरदार साई

(१५३)

जै सतिसंग जे घोट जी जै सतिसंग सरदार
जै सतिसंग सींगार जी जै मीरपुर मनठार
जै सतिसंग सुहाग जी जै सतिसंग जा शाह
जै सतिसंग सूरिज जी जै जै निमाणनि नाह
जै सतिगुर बाबल मिठा दासनि जीवन प्राण
मंगलमय मंगल भवन मंगल मोद विधान
जै साहिब प्रेम निधी स्नेह सिंधु करतार
वहायइ मरुभूमि में ठण्डी रस जी धार
मंगल मनाए मालिक जा जै जै गाए नचां
कीरति मंझि रचां, बाबल मीरपुर मीर जी॥

(१५४)

साई अ जे सतिसंग जी कनि साराह सभेई
माणिहुनि मेरी मतिड़ी बि भगति रस भेई
कामिल कयूं कुरिब जूं करामतूं केई
जेके किरिया अविद्या कूप में तिनि कढियो हथ देई

नीहं भरिए नेणनि सां जदहीं निहारे नेही
उहे ज़ाणनि अबल खे सचु सांवलु सनेही
जदहीं बोलेमि बोलिड़ा साहिबु सहजेई
पहुचाए प्रीतम वटि पंहिजो बलु देई
चिरु जीवेम सतिसंग धणी सदा वेढो वसेई
जिते सुबूह संझेई, मचे मौज सतिसंग जी॥

(१५५)

साहिब जे चौगान में सदां मती मौज रहे
सतिसंग नाम जे रंग जी सरिता नितु वहे
कदहीं गाइनि गीतिड़ा चाह जे चौबारे
कदहीं हर्ष हुलास जा वचन विस्तारे
कदहीं विहनि भाव में दिलिबर जे दुआरे
कदहीं करुणा रस में सारी संगति रुआरे
आनंद कंद जे इश्क में घोटु सदां घारे
साहिब श्री सीयाराम खे साह में सींगारे
नयूं धुनियूं नाम जूं पियो सभिनी सेखारे
महिमा सतिगुर शब्द जी चित में विहारे
अमृत भरियो अनुराग रसु पियो प्यासनि पिआरे
वजां बलहारे, गरीबि श्री खण्डि साहिब तां॥

(१५६)

साईं अ जो सतिसंगु आ ज़णु परिसियल भोजन थाली
रुगो रहिमत रुचि हुजे ऐं श्रद्धा सिकवारी
पोइ जेकी चाहे सो लहे पर थिए सेवकु सरकारी
छो त बान्हप जी बोली अ ते रीझे रिझिवारी
जेके हुजत हलनि कीनकी नकी कपटु कमाईनि
कामिना कठनि कलूब मां से प्रीतम परिचाईनि
से ज्ञानी ध्यानी सेई से विवेकी वेरागी
सेई धन्यु जगत में जेके अबल अनुरागी
जिनि खे सेवा ऐं सतिसंग जो दिनो सतिगुर सौभागु
उहो हले हिंणं सां होत दे उहोई माणे मागु
कामिलु मुरिशिदु आ जिनांदा सो तालिबु खता न खाए
मुरिशिदु पारि लगाए, बखिशे क्रोड़ गुनाहनि खे॥

(१५७)

आनंदु कंदु उमंग सां करे कथा मंझि कलोल
प्रेम रंग अनुराग जा बाबलु बोले बोल
श्रद्धा दिसी सभिनि जी चाढ़िया चाह चौदोल
मीरपुरयाउनि खे महिर सां ढटि घुमाए ढोल
भिजाए भाव भगति में कया आनंद मंझि अदोल

जानिब याज्ञवलक जियां भरे रसनि सां झोल
कदहीं बुधार्नि क्यासु करे करुणा निधि जा कौल
कहिड़ो बि पामर पातकी अचे चरण शरणि अतोल
गद् गद् थी गोदी अ खणी लोदे हुब हिण्डोल
गई बहोड़ि गरीबि निवाजू राजल राम अमोल
कंहिखे छदीनि कीन की इहो धर्म धुरंदड़ धोल
मिड़नी मुकुअ मोलु, साहिब श्री सीयारामु अथव॥

(१५८)

आहे मनोहरु मिठी कथा कलितार जी
लाहे लहिजे में छदे सभोई दुखु दमरु

महिमा माधुरी

•६९

देखारीनि ददनि खे गुण निधान जो घरु
आनंदु कंदु अलबेलिड़ो मुंहिजो साई अजरु अमरु
जिति किथि जानिब जस जो नारो वजाए नरु
दाता दर्द वन्दनि खे दसे दिलिबर दरु
साई साहिब सिंधु जो वाणी अ जो अथमि वरु
साई अ जे समाज में के सूफी करनि सफरु
छो मूढ़ो आहीं माग में हली तालिबु थी तूं तरु
सचो रहिजि शरणि में टारिए कदहीं न टरु

वठी वेहु वेसाह सां सति संगति जो भरु
उहो लहे आदरु, जेको साहिब सां सचो रहे॥

(१५९)

श्री राम कथा जे रस जो आहीं पूरणु प्यासी
गुरु अमरु अवध समाज जो दिएव आनंदु अविनाशी
साहिब जे सति संग जो नितु नितु बरसे मींहु
नेमु निबाहीं नींह सां कोन गुसाईं दींहु
कदहीं रेलुनि में राणो चढ़ी करे देश रटनु
त बि वेल न टरे सतिसंग जी इहो जानिबु करे जतनु
ब दींह बाबलु कथा खे कदहीं विझे कीन
सति संग प्रेम जे रंग में सदां रहनि लवलीन
साईं अ कथा चंद्र जो रहे अडणु उज्यारो
चमकंदो रहे सूरज जियां मुंहिजे साईं सोभारो॥

(१६०)

मौला जे महिरुनि सां रहे भरियो भण्डारो
महिबतियुनि मेलो रहे आरहडु सियारो
जियं गुलिड़नि सुरहाण ते भजंदा भौर अचनि
तिंय साईं अ जे सतिसंग में नेही सदां नचनि

जियं बादल जे नाद ते मोदु थिए मोरनि
तिंय कथा जो घिण्डु बुधी दास उमंग सां डोड़नि
सतिसंग जे रस वण्डण लाइ लहे सीढ़ी अ तां सुलतानु
जणु देवताउनि मण्डल में आयो पाण विष्णु भगुवानु
बाबल बोल बुधण जी छाई उत्कण्ठा भारी
अबल दिठी उत्साह में आहे संगति सारी
अची कथा जी कुरिब सां लालन लाति लई
लीला नितु नई, वर्णनु कयाऊं विरूंह सां॥

(१६१)

वृह नदी अ वहण लगा सभेई सतिसंगी
लारी अ जे मिस्तरी अ खे बि चोट लगी चंगी
उहो बि कंहि अनुराग में वेठो आसूं वहाए
दिलि में चवे दर्दनि भरियो वाह जो संतु आहे
जणु पाण दर्दु दिलिदार जो रूपु धरे आयो
या पाण प्रभू प्रेमी बणी धरिती अ ते आयो
वृह जी उन धार में सभेई मौज वठनि
पाणु भुलाए प्रीति में आनंदु अनन्तु लहनि
पोइ मिलण जा प्रसंग चई कई हर्षनि जी हुबकार
माणे रसु अपारु, आयो जानिबु जमु नगर में॥

(१६२)

बुधी बाबल बोलिड़ा सभु माणहू मस्तु थिया
वरिड़े जी विरूंह में विछोड़ा सभु विया
साईं अ खे सतिसंग में सवें पूर पिया
भिजी भाव समुद्र में चवनि श्री राम सिया
करुणा रस जी कथा जा केदा कुरिब कया
समाज चवनि साकेत जा दिलिबर करे दया
मीरपुर खे मालिक दिना आनंद अणमया
दर्शन लाइ दरिबार में पाईनि लोक लिया
सभेई अचनि सतिसंग में छदे कम बिया
महिबत संदी मौज में हरिशनि सभु हिंया
नेही अ नींह नगर में निमाणा सभु निंया
सभेई थिरु थिया, भरिमिया थे जे बहर में॥

(१६३)

बाबल जे सतिसंग जी छाई अजबु बहारी
अठई पहर अनुराग जी फूली फुलवाड़ी
कदहीं श्री राम कथा जी वहे सरिता सुखकारी
कदहीं गोकुल चंद्र जी कनि गुणनि गुलजारी
महिमा मैगसि चंद्र जी आहे निर्मलु नियारी

देवता भी दर्शन करे चवनि बलिहारी
प्रेमियुनि भी प्रतक्ष दिठो अबलु अवतारी
चमके चौधारी, कीरति चौदसि चंद्र जियां॥

(१६४)

दींह जो रहनि एकांति में राति कथा कनि श्रीराम
कदहीं कौशल चंद्र जो जसड़ो गाईनि जाम
कदहीं कृष्ण कथा करे सुखी थियनि सुखधाम
कदहीं प्रेम जे पूर में प्रीतम दियनि पैगाम
नामु जपाईनि नींह सो गूंजण लगे गामु
मिली भावक भगतनि सां धुनि लाइनि सतिनामु
सारी राति सतिसंग में जागी पियनि जामु
मस्तु रहनि महिरयान में माणे मौज मुदामु
जलु मिठो मछुली अ खे तिय साईअ खे सतिनामु
साई सुबह शाम, रीधा रहनि रस रंग में॥

(१६५)

गाइनि कथा चरित्र नितु साकेत जी सरकार जा
सदां दिलि में ध्याइनि पदिड़ा भूमलि चंद्र भतार जा
जंहि साकेत जे संगीत सां कया सफला सुर सितार जा

सभु अमर गाईनि गुनिड़ा श्री गुरुनि जे गुफ्तार जा
साइत में साकेतु घुमें दिसो रंग रांझन रफ्तार जा
सदां नेणनि में वसंदा रहनि नकिशा युगल विहार जा
नितु नितु नवां कलोलिड़ा मिठे रोचल राजकुमार जा
शीलु सनेहु सभ खां सरसु शोभ्या सिंधु सुकुमार जा
केरु कथनु करे कुरिबिड़ा ददनि जे दातार जा
मज़ा जिनि माणिया नितु वृन्दा विपिन बिहार जा
कुशल मंगल कल्याण थियनि प्रीतम प्राण आधार जा
जानिब जी जैकार जा, नारा गूंजनि जगत में॥

(१६६)

कलियुग में कामिल अबल वजायो नाम जो नगारो
सिंधुड़ी अ जो सिरताजड़ो बाबलु बाझारो
कदहीं रहनि विरूंह में कदहीं खावंद खिलाईनि
दास बि उमंग आनंद में नचनि ऐं गाईनि
गादियुनि में भी रस जो छायां रहे आनंदु
साईं दासनि विच में जिय तारनि में चंडु
पंहिजे मधुर प्रकाश सां सभिनी चमकाईनि
भाव दसे भगतनि जा पंहिजे साहिब साराहीनि
जिते किथे सतिसंग जी रहे मौजमती

रहे रंग रती, सदां साईं अ जी दरिबारिड़ी॥

(१६७)

कथा बाबल शेर जी ज़णु मिठी आ मिसरी
पर प्यारी लगे उन्हनि खे जिनि विशय विहु विसरी
कदहीं प्रभू चरित्र जा रसिड़ा बुधार्इनि
कदहीं सुगम साधना सेवकनि समुझार्इनि
बिना घुरिज दासनि खां सेवा करार्इनि
रुठल जे रस राह खां से पिरसां परिचार्इनि
अभागनि सौभागड़ो साईं अ सज़ण दिनो
अविद्या जो बंधनु सज़ो चपुटी अ साणु छिनो
मालिक मीरपुर घोट जी कथा जिनि बुधी
तकिड़ी तंहि मालिब खे मिली प्रेम सिधी
जिनि जी बाबल शेर में आहे भगति भली
गुण निधानु गली, देखारीनि तिनि दिल में॥

(१६८)

संस्कृति में बि साईं मिठो अदी घणो हुशियार
पढ़नि था पण्डितलि जियां ज़णु वेद मंत्र उचार
वचन मिठा बाबल जा ज़णु सरस्वती बोले

बंदि दिलियुनि जा तकिड़ा खावंदु पियो खोले
कांहि चयो कथा ते दिठुमि साईं चत्रुभुज रूपु
शेषनाग जी सेज ते ब्राजित भगतनि भूपु
अदा असां जे भाग जी सुर मुनि कनि साराह
आउं त समुझां अबल खे पार व्योम पतिशाह
मीरपुर जी बाजारि में इहाई रूह रिहाणि
सुन्दर श्रद्धा साणु, हलो हलूं दरबार दे॥